



2. Samaakhya Paddhatih' (10)

vande vishnupadaasaktam' tamri'shim' taam' cha paadukaam .
yatharthaa shat'hajit sanjnyaa machchitta vijayaad yayoh' .. 2.1..
21

dravid'opanishan nivesha shoonyaam
api lakshmeeramanaaya rochayishyan .
dhruvamaavishati sma paadukaatmaa
shat'hakopah' svayameva maananeeyah' .. 2.2.. 22

niyatam' manipaaduke dadhaanah'
sa muniste shat'hakopa ityabhikhyam .
tvadupaashrita paada jaatavam'sha
pratipatyai paramaatataana roopam .. 2.3.. 23

muninaa manipaaduke tvayaa cha
prathitaabhyaam' shat'hakopa sanjnyayaiva .
dvitayam' sakalopa jeevyamaaseet
prathamena shruti ranyatas tadarthah' .. 2.4.. 24

aakarnya karnaamri'ta maatma vantah



gaathaa sahasram' shat'hakopa sooreh' .
manjupranaadaam' manipaaduke tvaam'
tadeka naamaana manusmaranti .. 2.5.. 25

yah' saptaparva vyavadhaana tungaam'
sheshatva kaasht'haa mabhajan muraareh' .
tasyaapi naamod vahanaat tvayaa'sau
laghookri'to'bhooch chhat'hakopa soorih' .. 2.6.. 26

shayyaatmanaa madhuripo rasi sheshabhootaa
paadaashrayena cha punar dvigunee kri'tam' tat .
bhooyo'pi bhagavata sheshatayaa tadeva
vyanktum' padaavani shat'haaripadam' bibharshi .. 2.7.. 27

padyena devi shat'hakopa munis tavaaseet
tasyaapi naama vahanaan manipaaduke tvam .
sheshee babhoova yuvayorapi sheshashaayee
shesham' tvasheshamapi sheshapade sthitam' vah' .. 2.8.. 28

vindhya stambhaa davihata gater vishva gaachaanta sindhoh'
kumbhee soono rasura kabala graasinah' svairabhaashaa .
nityam' jaataa shat'hari putanor nishpatantee mukhaat te



praacheenaanaam' shruti parishadaam' paaduke poorva ganyaa
.. 2.9.. 29

shat'hakopa iti samaakhyaa tava rangadhureena paaduke yuktaa
soote sahasramevam' sookteeh' svayameva yanmayaa bhavatee
.. 2.10.. 30

iti kavitaarkika sim'hasya sarvatantra svatantrasya shreemad
venkat'anaathasya shreemad vedaantaachaaryasya kri'tishu
shreeranganaatha paadukaa sahasre samaakhyaa paddhatir
dviteeyaa ..